

॥ खंड ०७ ॥

॥ ओवी नं. ४४ ॥

॥ पलट ओवी ॥

॥ धर्मरायान आनंद देल्ला ॥

- ॥ या धर्म रायानं मजला, आनंद देल्ला ।
अवतार ज्योतीचा, आत्माराम, मजला साहयं झाला ॥
- ॥ प्रथम श्री कृष्ण मुखी । शकुन बोलले ।
ईश्वर पुनाच्या पायी माझे । तरण उपाय झाले ॥
- ॥ ईश्वर-पुना मिळून या दोघानं । गायन केले ।
गायनाच्या मार्गानं अवघ्याला । सांगुन ठेवले ॥
- ॥ बहुत दिवस इथं वाट । पाहत बसले ।
गायनाच्या मार्गानं येता । कोणी नाही दिसले ॥०४॥
- ॥ रवि दिवसानं आता माझे । बरे केले ।
ईश्वर-पुनांन माझ्या कपाळी । कुंकु लावले ॥
- ॥ ईश्वर-पुना आपल्या बिरदावर । उभे झाले ।
चिरंजीव याहीनं केले आपल्या । या बाळाले ॥
- ॥ हेच देव या देहीचे । मालक झाले ।
चारही रस्ते शुध्द मार्ग । दाखवला बाळाले ॥
- ॥ देव रायानं माझे अंगीकार । चांगले केले ।
या सावानं आपन होवुन । मजला हद्दयी धरले ॥०८॥
- ॥ पाचही वेद एका जागी मिळाले ।
सत्व गुण मुखी सिध्दांत । वेद बोलले ॥
- ॥ अवघ साहयं करून हे देव । मजला साहयं झाले ।
माझ्या देहीचे कवाड याहीनं । अवघे उघडले ॥
- ॥ सहा जनांची सांगी मजला । वाटली गोड ।
मन पवनानं माझ्या हाती । देल्ली कु-हाड ॥११॥
- ॥ आत्मा रामानं घेतली कुदली । खाणुन टाकली अवघी जडपेडी ॥
॥ सदा रामानं घेतली कु-हाड । झाडुन तोडले ते अवघे खोड ॥
॥ मोठया पिव्तीचे उलथीन । यामध्ये, नागरं धरले ।
कुंदा पडाळ दर्भ हराई । हे अवघे मुरले ॥ १४ ॥
- ॥ त्याच्या जडा वेचुन, नाव कुलते । गंजी फुंकले ।
केर-कचरा वेचुन यामध्ये । अवघे खोड जाळले ॥
- ॥ निर्मळ झाली धाणा ओवी । इच्यामध्ये धाण चांगला आला हाही ॥
॥ मालीक साहेबान कृपा दृष्टीनं । धाण चांगला झाला ।
धाण चांगला पाहुन संतुष्ट । झाले देवाचे मनं ॥
- ॥ इश्वर-पुनाचे हातचे अक्षर । रायानं चांगले पाहुन ।
या धाणावर आत्मा सदारामाला । ठेवलं राखनं ॥
- ॥ मालीक साहेबाची भरून कृपा । माझ्या वर झाली ।
आपन होवुन मजला याहीनं । जहांगीरी दिली ॥
- ॥ जहांगीरी दिली मजला माझ्या, या गावाची ।
माझ्या या गावावर सत्ता । चालत नाही कोणाची ॥२०॥
- ॥ राव साहेबाची मेहर मजवर । पुरी झाली ।
पुरी सनद आपल्या शिक्याची । मजला दिली ॥
- ॥ या देवाची सत्ता आता । माझ्या वर आहे ।
या सावानं अंबार कोठे । भरले आहे ॥

- ॥ अंबार भरले आहे माझे । हेच कोठे ।
 इचे रखवाली करणारे सरदार । आहे देव मोठे-मोठे ॥
 ॥ मेघश्याम मनपवन आत्मा सदाराम । खेत्री पटाईत ।
 या मकाणी रिघ कोणाची । नाही पोहचतं ॥२४॥
 ॥ अवघी राशद हे होय । या विठ्ठलाची ।
 या मालावर ध्वज उभी । आत्मा सदारामाची ॥
 ॥ अवघी जमा पुंजी हे । होय या सावाची ।
 किर्त महीमा भारी आहे । या देव रायाची ॥२६॥



॥ ओवी नं. ४५ ॥
 ॥ पलट ओवी ॥

॥ ईश्वर पुनाची सांगी ॥

- ॥ ईश्वर पुनाची हे सांगी । झाली खरी ।
 या देव रायानं हे देह । मजबुत केली ॥
 ॥ विठ्ठल देव राया माझा । हा आहे दयाळु ।
 या आपल्या बाळाचा, या देवानं । केला संभाळु ॥
 ॥ विठ्ठल देव राया माझा । हा आहे भावीक ।
 आपल्या दासाचा देव राया । झाला सेवक ॥
 ॥ पुर्वि सांगतली या मकाणी । ज्योतीची मात ।
 आपल्या बिर्दा साठी देव । आला धावत ॥०४॥
 ॥ या विठ्ठल रायाले माझी । आहे भिडं ।
 या देहीचे देवानं उघडले । अवघे कवाडं ॥
 ॥ या विठ्ठल रायानं धरला हो । स्थूल देहीचा रंग ।
 सद्वनित देव नांदते । माझ्या संग ॥
 ॥ आता जडलो आहे । या, विठ्ठला च्या पायी ।
 या देवानं राशद अवघी । देल्ली हेही ॥
 ॥ आता जडलो देव रायाच्या पायी ।
 या देवान या देहीची । मजबुती केली हेही ॥०८॥
 ॥ आता जडलो श्रीकृष्णा च्या पायी ।
 या देवान मजला आनंद, दिला हाही ॥
 ॥ आता जडलो मेघश्याम च्या पायी ।
 या देवान मजला जहांगीरी । देल्ली हेही ॥
 ॥ आता जडलो मनपवना च्या पायी ।
 या देवान अगाध गुण । मजला शिकवला हाही ॥
 ॥ आता जडलो परसरामा च्या पायी ।
 या देवान माझ्या देहीची । परवेशी केली हेही ॥१२॥
 ॥ आता जडलो प्रतापसुखा च्या पायी ।
 याहीच्या सुखानं नांदत । ही माझी देही ॥
 ॥ आता जडलो आत्मारामा च्या पायी ।
 माझ्या हृदयात आत्माराम, बोलतो हाही ॥
 ॥ आता जडलो सदारामा च्या पायी ।
 माझ्या शिरावर सदाराम देव । नांदते हाही ॥
 ॥ आता जडलो श्रीरामा च्या पायी ।
 या देहिला या देवानं । रंग चढवला हाही ॥१६॥
 ॥ कृष्ण महाराज धनी अवधुत ॥